

23-12-2020

ఉదయము మురళి

ఓంశాంతి

బాపదాదా

సుధునీసము

“ మధురమైన పిల్లలారా - ఈ పతిత ప్రపంచం ఒక పురాతన గ్రామము. ఇది మీరు నివసించేందుకు యోగ్యమైనది కాదు. మీరిప్పుడు నూతన పావన ప్రపంచములోకి

వెళ్ళాలి ”

ప్రశ్న :- తండ్రి తన పిల్లల ఉన్నతి కొరకు ఏ యుక్తిని తెలియజేస్తారు ?

జవాబు :- పిల్లలూ, మీరు ఆజ్ఞాకారులై బాప్దాదా మతమును అనుసరిస్తూ ఉండండి. బాప్దాదా ఇరువురూ కలిసి ఉన్నారు. కనుక ఇతను(బ్రహ్మబాబా) చెప్పిన దానిని ఆచరించడం ద్వారా ఏదేని నష్టము వాటిల్లినా బాధ్యత శివబాబాదే. వారు అంతా సరిచేస్తారు. మీరు మీ మతాన్ని నడిపించకండి. శివబాబా మతమని భావించి నడుచుకుంటూ ఉంటే చాలా ఉన్నతి జరుగుతుంది.

ఓంశాంతి. అతిక్రమ తండ్రి అతిక్రమ పిల్లలకు అర్థం చేయిస్తున్నారు - మొట్టమొదటి ముఖ్యమైన విషయము - మీరు స్వయాన్ని ఆత్మగా నిశ్చయించుకొని, కూర్చొని తండ్రిని స్మృతి చేసినట్లయితే మీ దుఃఖాలన్నీ దూరమైపోతాయి. ప్రపంచములోనివారు ఆశీర్వాదిస్తారు కదా! అలా ఈ తండ్రి కూడా అంటున్నారు పిల్లలూ! - మీ దుఃఖాలన్నీ దూరమైపోతాయి. మీరు కేవలం స్వయాన్ని ఆత్మగా భావించి తండ్రిని స్మృతి చేయండి. ఇది చాలా సులభము. ఇది భారతదేశపు ప్రాచీన రాజయోగము. ప్రాచీనము అంటే దానికి సమయముంటుంది కదా! చాలాకాలము క్రింద అంటే ఎప్పుడు? దీనిని తండ్రి వివరిస్తున్నారు - పూర్తిగా 5 వేల సంవత్సరాల క్రితము ఈ రాజయోగాన్ని నేను నేర్పించాను. దీనిని తండ్రి తప్ప మరెవ్వరూ అర్థము చేయించలేరు, అలాగే పిల్లలు తప్ప ఇంకెవ్వరూ అర్థము చేసుకోలేరు. గాయనము కూడా ఉంది - “ అత్తలైన పిల్లలు, పరమాత్ముడైన తండ్రి చాలా కాలము నుండి వేరుగా ఉన్నారు..... ” మీరు మెట్లు దిగుతూ - దిగుతూ పతితులైపోయారని ఆ తండ్రి చెప్తున్నారు. ఇప్పుడు మీకు స్మృతి కలిగింది - ఓ పతితపావనా! అని అందరూ పిలుస్తారు. కలియుగములో అందరూ పతితులే ఉంటారు. సత్యయుగంలో అందరూ పావనమైనవారు ఉంటారు. అది పావన ప్రపంచము. ఈ పాత పతిత ప్రపంచము నివసించేందుకు యోగ్యమైనది కాదు. అయితే మాయ ప్రభావము కూడా తక్కువేమీ కాదు. ఇక్కడ చూసినట్లయితే 100-125 అంతస్థుల భవనాలను పెద్ద-పెద్దవి తయారు చేస్తారు. దీనిని మాయ చూపే ఆడంబరము, అట్టహాసము అని అంటారు. మాయ సత్తా ఎటువంటిదంటే స్వర్గానికి వెళ్దాము రండి అని పిలుస్తే, అరే! మాకు ఇక్కడే స్వర్గముంది అని అంటారు. దీనిని మాయావీ శక్తి అని అంటారు. ఇది పురాతన ప్రపంచమని(గ్రామమని) పిల్లలైన మీరు అర్థం చేసుకున్నారు. దీనిని నరకమని అంటారు. పాత ప్రపంచమంటే రారవ నరకము, సత్యయుగాన్ని స్వర్గమని అంటారు. ఈ పదాలు విన్నారు కదా, దీనిని వికారి ప్రపంచమని అందరూ అంటారు. నిర్వికారి ప్రపంచంగా ఈ స్వర్గము ఉండేది. స్వర్గమును నిర్వికారి ప్రపంచము, నరకమును వికారి ప్రపంచమని అంటారు. ఇంత సహజమైన విషయాలు కూడా ఎవరి బుద్ధిలోకి ఎందుకు రావు? మనుష్యులెంతో దుఃఖితులుగా ఉన్నారు. ఎన్ని రకాల యుద్ధాలు, పోట్లాటలు జరుగుతూ ఉంటాయి. రోజురోజుకూ ఎటువంటి బాంబులు తయారు చేస్తూ ఉంటారంటే వాటిని విసరగానే మనుష్యులంతా



ఒకేసారి సమాప్తమైపోతారు. కాని తుచ్చబుద్ధి గల మనుష్యులు ఇప్పుడు ఏం జరగబోతుందో తెలుసుకోలేకుండా ఉన్నారు. ఈ విషయాలను తండ్రి తప్ప ఇంకెవ్వరూ అర్థం చేయించలేరు. ఏం జరగనున్నది? పాత ప్రపంచ వినాశనము జరగనున్నది అంతేకాక గుప్తంగా కొత్త ప్రపంచ స్థాపన కూడా జరుగుతూ ఉంది.

పిల్లలైన మిమ్ములను గుప్త యోధులు(యుద్ధ వీరులు) అని అంటారు. మీరు యుద్ధము చేస్తున్నారని ఎవరైనా అనుకుంటారా? మీరు పంచ వికారాలతో యుద్ధము చేస్తున్నారు. అందరికీ “పవిత్రులు కండి” అని చెప్తారు. ఒకే తండ్రి పిల్లలు కదా! ప్రజాపిత బ్రహ్మ పిల్లలంతా సోదరి-సోదరులు కదా! అర్థము చేయించేందుకు మంచి యుక్తులు కావాలి. ప్రజాపిత బ్రహ్మకు అనేక మంది పిల్లలున్నారు. ఒక్కరే కాదు. పేరే ప్రజాపిత, లౌకిక తండ్రిని ఎప్పుడూ ప్రజాపిత అని అనరు. ప్రజాపిత బ్రహ్మ ఉన్నారంటే వారి పిల్లలంతా పరస్పరము సోదరి-సోదరులు. బ్రహ్మకుమార-బ్రహ్మకుమారిలైనట్లే కదా, కాని అర్థము చేసుకోరు. రాతిబుద్ధి గలవారిగా అయినందున అర్థము చేసుకునే ప్రయత్నము కూడా చేయరు. ప్రజాపిత బ్రహ్మ పిల్లలు పరస్పరములో సోదరి-సోదరిలు కనుక వికారాలకు వశము అవ్వజాలరు. మీ బోర్డు పై ప్రజాపిత అను పదము తప్పనిసరిగా వ్రాయాలి. కేవలం బ్రహ్మ అనే పదాన్ని మాత్రమే వాడితే అంతగా ప్రభావముండదు. అందువలన బోర్డు పై కూడా సరైన పదాలనే వాడాల్సి ఉంటుంది. ఇది చాలా ముఖ్యమైన పదము. బ్రహ్మ అనే పేరు స్త్రీలకు కూడా వర్తిస్తుంది. పేర్లే సమాప్తమవుతూ ఉంటే మగవారి పేర్లను కూడా స్త్రీలకు పెట్టున్నారు. ఇన్ని పేర్లను ఎక్కడ నుండి తేవాలి? ఇదంతా డ్రామా ప్లాను అనుసారంగానే జరుగుతుంది. తండ్రికి నమ్మకస్థులుగా అవ్వడం, ఆజ్ఞాకారులుగా అవ్వడం అంత సులభమైన పని కాదు. తండ్రి దాదా ఇరువురు కలిసే ఉన్నారు కదా! వీరెవ్వరో అర్థము చేసుకోలేరు. అందుకే శివబాబా చెప్తారు - మీరు నా ఆజ్ఞ అని కూడా గుర్తించలేరు. ఈ బ్రహ్మ ఏం చెప్పినా, ఉల్టాగాని, సుల్టాగాని దానిని శివబాబా చెప్పారని భావించినట్లయితే ఆ కార్యానికి శివబాబా బాధ్యతను వహిస్తారు. ఇతను చెప్పినదానిని పాటించడం వలన ఏదేని నష్టము వాటిల్లినా బాధ్యత వారిదే అయినందున వారు అన్నిటినీ సరి చేస్తారు. శివబాబా ఆజ్ఞ అని భావిస్తే మీకు చాలా ఉన్నతి జరుగుతుంది. కాని అలా భావించడం కష్టము. కొందరు తమ ఇష్టానుసారము నడుస్తూ ఉంటారు. తండ్రి మీకు డైరెక్షన్ ఇచ్చేందుకు, అర్థం చేయించేందుకు ఎంత దూరము నుండి వస్తారు! ఇంకెవ్వరి వద్దా ఈ స్థిరచువల్(ఆధ్యాత్మిక) జ్ఞానము లేదు. రోజంతా ఏం వ్రాస్తే మనుష్యులు సులభంగా అర్థము చేసుకోగలరు అనే ఆలోచన నడవాలి. మనుష్యుల దృష్టి పడునట్లు స్పష్టమైన పదాలను వ్రాయాలి. ఎలాంటి ప్రశ్నల అడగవలసిన అవసరమే రాని విధంగా వివరించండి. స్వయాన్ని ఆత్మగా భావించి నన్ను స్మృతి చేసినట్లయితే మీ దుఃఖాలన్నీ దూరమౌతాయని తండ్రి చెప్తున్నారని చెప్పండి. ఎవరైతే మంచి లీతిగా స్మృతిలో ఉంటారో వారే ఉన్నతమైన పదవిని పొందుతారు. ఇది సెకండులో అర్థము చేసుకునే విషయము. మనుష్యులు ఏమేమో ప్రశ్నిస్తూ ఉంటారు, మీరు ఏమీ చెప్పకండి. ఎక్కువగా ప్రశ్నించవద్దని వారికి చెప్పండి. మొదట ఒక విషయాన్ని బాగా నిశ్చయపరచుకోండి. ఎక్కువగా ప్రశ్నల అడవిలో చిక్కుకున్నట్లయితే మరలా వెలువడే మార్గము లభించదని చెప్పండి. పొగ మంచులో మనుష్యులు తికమకపడితే వారు మళ్ళీ బయటికి రాలేరు. ఇది కూడా అలాంటిదే. మనుష్యులు ఎక్కడ నుండి ఎక్కడికో మాయ వైపు వెళ్లిపోతారు. అందువలన అందరికీ మొదట ఒకే మాట

చెప్పండి - మనమంతా అవినాశి ఆత్మలము, మన తండ్రి కూడా అవినాశి, పతితపావనుడు. మీరు పతితులు. ఇప్పుడు ఇంటికి వెళ్లాలా లేక క్రొత్త ప్రపంచములోకి వెళ్లాలా? పాత ప్రపంచములోకి చివరి వరకు వస్తూనే ఉంటారు. ఎవరైతే పూర్తిగా చదువుకోరో, వారు చివర్లో వస్తారు. లేక్క ఎంతగా ఉందో చూడాలి! చదువు ద్వారా కూడా ఎవరు మొదట వస్తారో తెలిసిపోతుంది. స్కూలులో కూడా గమ్మము చూపిస్తారు కదా. అక్కడి దాకా పరుగెత్తి వెళ్లి ఆ గుర్తును తాకి తిరిగి రమ్మంటారు. మొదట అలా ఎవరైతే తిరిగి వస్తారో, వారికి బహుమతి లభిస్తుంది. ఇది అనంతమైన విషయము. అనంతమైన బహుమతి లభిస్తుంది. తండ్రి స్మృతియాత్రలో ఉండమని చెప్తారు. ధైర్యగుణాలను ధారణ చేయాలి. ఇక్కడ మనము సర్వగుణ సంపన్నులుగా అవ్వాలి, అందుకే చార్టు ఉంచమని తండ్రి చెప్తారు. స్మృతియాత్ర చార్టు వ్రాస్తే మనము లాభములో ఉన్నామా? లేక నష్టములో ఉన్నామా? అని తెలుస్తుంది. కాని పిల్లలు చార్టు ఉంచరు. బాబా చెప్తుంటారు కాని పిల్లలు చేయరు. చాలా తక్కువ మంది మాత్రమే పాటిస్తారు. అందుకే మాల కూడా చాలా తక్కువమందితోనే తయారౌతుంది. 8 మంది చాలా పెద్ద స్కాలర్షిప్ తీసుకుంటారు. 108 మంది ప్లస్లో ఉంటారు. ప్లస్లో ఎవరు వస్తారు? మహారాజు, మహారాణి ఇరువురికి చాలా కొద్దిగా తేడా ఉంటుంది.

తండ్రి చెప్తున్నారు - మొదట స్వయాన్ని ఆత్మగా భావించి తండ్రిని స్మృతి చేయండి. ఇదే స్మృతియాత్ర. తండ్రి ఇచ్చిన ఈ సందేశాన్ని అందరికీ అందించాలి. ఎక్కువ విస్తారములోకి వెళ్ళవలసిన పని లేదు, కేవలం 'మన్ననాభవ' అని తండ్రి చెప్తారు. దేహ సర్వ సంబంధాలను వదిలి, పురాతన ప్రపంచములోని వారందరిని బుద్ధి ద్వారా త్యాగము చేయాలి, ఎందుకంటే ఇప్పుడు తిరిగి వెళ్ళాలి. అశరీరులుగా అవ్వాలి. ఇక్కడ బాబా గుర్తు చేయిస్తారు - పూర్తి రోజంతటిలో ఏ మాత్రమూ స్మృతి చేయరు. శ్రీమతమును అనుసరించరు. బుద్ధిలో నిలువదు. తండ్రి చెప్తున్నారు - నూతన ప్రపంచములోకి వెళ్ళాలంటే తమోప్రధానము నుండి సతోప్రధానంగా అవ్వాలి. బాబా మనకు రాజ్య భాగ్యమునిచ్చారు, 84 జన్మలు తీసుకొని ఇలా పోగొట్టుకున్నాము. లక్షల సంవత్సరాల విషయమే లేదు. చాలా మంది పిల్లలు అల్బ్స్ గురించి తెలుసుకోని కారణంగా చాలా ప్రశ్నలడుగుతూ ఉంటారు. తండ్రి అంటున్నారు - మొదట నన్నొక్కరినే స్మృతి చేసినట్లయితే పాపము నశిస్తుంది. ధైర్య గుణాలు ధారణ చేసినట్లయితే దేవతలుగా అవుతారు. ఇంకేమీ ప్రశ్నించవలసిన అవసరము లేదు. తండ్రిని(అల్బ్స్) అర్థము చేసుకోకుండా వారసత్వము(బే)ను గురించి విస్తారములోకి వెళ్ళడం ద్వారా స్వయం మీరే తికమక పడ్తారు, తర్వాత అలసిపోతారు, విసుగు చెందుతారు. మొదట అల్బ్ గురించి తెలుసుకోవడం ద్వారా అన్నీ అర్థము చేసుకోగలరు. నా ద్వారా నన్ను తెలుసుకోవడం వలన అన్నీ అర్థము చేసుకుంటారు. వేరే విషయాలు తెలుసుకునేదేమీ ఉండదు. అందువల్లనే 7 రోజులు ఉంచబడ్డాయి. 7 రోజులలో చాలా విషయాలు అర్థము చేసుకోగలరు. కాని అర్థము చేసుకునేవారు కూడా నెంబరువారుగా ఉంటారు. కొందరైతే ఏ మాత్రమూ అర్థము చేసుకోలేరు. వారు రాజు-రాణిగా ఎలా అవ్వగలరు? ఒక్కరి పైనే రాజ్యము చేస్తారా? ప్రతి ఒక్కరు తమ ప్రజలను తామే తయారు చేసుకోవాలి. సమయాన్ని చాలా వ్యర్థము చేస్తారు. ఇలాంటి అమాయకులు చాలామంది ఉన్నారని తండ్రి అంటారు. గొప్ప గొప్ప పదవులు గలవారైనా, తండ్రికి ఇవన్నీ మట్టిలో కలిసిపోయేవే అని తెలుసు. కొద్ది సమయము మాత్రమే మిగిలి ఉంది. వినాశకాలే విపరీత బుద్ధిగలవారు వినాశనమౌతారు. ఆత్మలైన మనకు ఎంతటి ప్రీతి



బుద్ధి ఉందో అర్థము చేసుకోగలరు. కొంతమంది ఒకటి లేదా రెండు గంటలు మాత్రమే స్మృతి ఉంటుందని అంటారు. లౌకిక తండ్రి పై మీరు కేవలం 1-2 గంటలు మాత్రమే ప్రీతి కలిగి ఉంటారా? పూర్తి రోజంతా నాన్నా, నాన్నా అంటూ ఉంటారు. ఇక్కడ బాబా బాబా అని అంటారే గాని గాఢమైన ప్రీతి లేదు. మాటిమాటికి - శివబాబాను స్మృతి చేస్తూ ఉండండి అని చెప్తారు. సత్య-సత్యంగా స్మృతి చేయాలి. జిత్తులమాలతనము నడవదు. మేము శివబాబాను స్మృతి చేస్తామని చాలా మంది అంటారు. కాని నిజంగా అలా చేస్తూ ఉంటే స్థితిలో ఎగురుతూ ఉండాలి. కొందరు బాబా మేమిప్పుడు అనేక మంది కళ్యాణము చేసే సర్వీసు చేసేందుకు వెళ్తామని అంటారు. ఎంతెంత ఎక్కువమందికి సందేశము ఇస్తే అంత స్మృతిలో ఉంటారు. చాలామంది కన్యలు బంధనముందని చెప్తారు. బాబా అంటారు అరే! బంధనము ప్రపంచమంతటికీ ఉంది. బంధనాన్ని యుక్తిగా తెంచుకోవాలి. యుక్తులు చాలా ఉన్నాయి. ఒకవేళ ఇప్పటికిప్పుడు మరణించినట్లయితే పిల్లలనెవరు సంభాళన చేస్తారు? సంభాళన చేయువారు ఎవరో ఒకరు వెలువడ్తారు. అజ్ఞానకాలంలో అయితే రెండవ వివాహము చేసుకుంటారు. ఈ సమయంలో వివాహము కూడా సమస్యే ఎవరికైనా కొద్దిగా డబ్బు ఇచ్చి పిల్లలను సంభాళించమని చెప్పండి. ఇది మీ మరణీయ జన్మ కదా. జీవించి ఉంటానే మరణించారు మరి ఇప్పుడు ఎవరు సంభాళన చేస్తారు? తప్పకుండా నర్సును పెట్టుకోవలసి ఉంటుంది. ధనము ఉంటే ఏం జరగదు చెప్పండి. అవశ్యంగా బంధనముక్తులుగా అవ్వాలి. సర్వీసు చేయాలనే ఆసక్తి ఉన్నవారు వారంతకువారే పరుగెత్తారు. ప్రపంచము నుండి మరణించారు కదా! ఇక్కడైతే తండ్రి అంటారు - బంధు-మిత్రులు మొదలైన వారిని కూడా ఉద్ధరించండి. 'మన్మథాభవ' అను సందేశమును అందరికీ ఇవ్వండి. తద్వారా తమోప్రధానము నుండి సత్యోప్రధానంగా అవుతారు. ఇది తండ్రియే చెప్తున్నారు, ఇతరులైతే పై నుండి వస్తారు, వారి ప్రజలు కూడా వారి వెనుకే వస్తారు. ఉదాహరణానికి ఏసుక్రీస్తు అందరినీ క్రిందకు తీసుకొచ్చాడు కదా! క్రింద పాత్ర చేస్తూ చేస్తూ అశాంతిగా అయిపోతారు. అప్పుడు మాకు శాంతి కావాలని అంటారు. శాంతిలో కూర్చొని ఉండేవారు కదా! కాని ప్రీసెప్టర్(మత ప్రవక్త) వెనుకగా రావలసి ఉంటుంది. మళ్ళీ ఓ పతిత పావనా! రండి అంటూ పిలుస్తారు. ఆట ఎలా తయారయ్యిందో చూడండి. వారు చివరిలో వచ్చి లక్ష్యాన్ని తీసుకుంటారు. వారెలా వస్తారో పిల్లలు సాక్షాత్కారంలో చూశారు. వారు వచ్చి మన్మథాభవ లక్ష్యాన్ని తీసుకుంటారు. ఇప్పుడు మీరు భికారుల నుండి రాకుమారులుగా అవుతారు. ఈనాటి షాహుకార్లు భికార్లగా అవుతారు. అద్భుతము! ఈ ఆటను గురించి ఎవ్వరికీ కొంచెము కూడా తెలియదు. పూర్తి రాజధాని స్థాపన అవుతూ ఉంది. కొందరు పేదలుగా కూడా అవుతారు కదా! ఇవన్నీ చాలా దూరదృష్టితో అర్థము చేసుకోవలసిన విషయాలు. మనమెలా ట్రాన్స్ఫర్ అవుతామో చివర్లో సాక్షాత్కారమవుతుంది. మీరు కొత్త ప్రపంచము కొరకు చదువుకుంటున్నారు. ఇప్పుడైతే సంగమ యుగంలో ఉన్నారు. చదువుకొని పాసవుతే ధైర్య కులములోకి వెళ్తారు. ఇప్పుడు బ్రాహ్మణ కులములోకి వచ్చారు. ఈ విషయాలు ఎవ్వరూ అర్థము చేసుకోలేరు. భగవంతుడు చదివిస్తున్నారంటే ఎవరి బుద్ధిలోనూ కూర్చోదు. నిరాకార భగవంతుడు తప్పకుండా వస్తారు కదా! ఇది చాలా అద్భుతంగా తయారైన డ్రామా. దీనిని గురించి మీరు తెలుసుకున్నారు, అందులో పాత్రను అభినయిస్తున్నారు. త్రిమూర్తి చిత్రము పై కూడా అర్థము చేయించాల్సి ఉంటుంది, బ్రహ్మ ద్వారా స్థాపన జరుగుతుందని వివరించాలి. వినాశనము దానంతటదే అవుతుంది. కేవలము



పేరునుంచారు. ఇది కూడా ద్రామాలో తయారై ఉంది. ముఖ్యమైన విషయము స్వయాన్ని ఆత్మగా భావించి తండ్రిని స్మృతి చేస్తే త్రుప్పు తొలగిపోతుంది. పాఠశాలలో ఎంత బాగా చదివితే అంత ఎక్కువ ఆదాయముంటుంది. మీకు 21 జన్మలకు ఆరోగ్యము, ఐశ్వర్యము లభిస్తాయి. ఇదేమైనా తక్కువ మాటనా. ఇక్కడ సంపద ఉన్నా కొడుకు, కూతురు, మనవడు, మనవరాళ్లు మొదలైనవారు తినేటంత సమయము లేదు. తండ్రి తన సర్వస్వాన్ని ఈ సేవలో అర్పణ చేశారంటే వారికి(బ్రహ్మకు) ఎంతగా జమ అయ్యింది. అందరినీ జమ కాదు. ఎంతోమంది లక్షాధికారులున్నారు. వారి ధనము ఎందుకూ పనికి రాదు. తండ్రి దానిని తీసుకోరు. తీసుకుంటే మళ్ళీ ఇవ్వవలసి వస్తుంది. మంచిది.

మధురాతి మధురమైన అపూర్వాపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్  
ఆత్మిక పిల్లలకు ఆత్మిక తండ్రి నమస్తే.

ధారణ కారకు ముఖ్య సారము :-

1. బంధనాలను తెంచుకునేందుకు యుక్తులు రచించాలి. ప్రియమైన తండ్రి పై గాఢమైన ప్రీతినుంచాలి. అందరికీ తండ్రి సందేశమునిచ్చి అందరి కళ్యాణము చేయాలి.
2. దూరదేశీ(దూరదృష్టి) బుద్ధి ద్వారా ఈ అనంతమైన ఆటను అర్థము చేసుకోవాలి. బెగ్గర్ టు ప్రిన్స్ (బికారి నుండి రాకుమారునిగా) అయ్యే చదువు పట్ల చాలా గమనముంచాలి. సత్య-సత్యమైన స్మృతి చార్చునుంచాలి.

**వరదానము :- “ సత్యత ఆధారంపై తండ్రిని ప్రత్యక్షము చేసే**

**నిర్భయ అధారిటి స్వరూప భవ ”**

సత్యతయే ప్రత్యక్షతకు ఆధారము. తండ్రిని ప్రత్యక్షము చేసేందుకు నిర్భయంగా మరియు అధారిటి స్వరూపంగా అయి మాట్లాడండి, సంకోచంగా కాదు. ఎప్పుడైతే అనేక మతాల వారు మన అందరి తండ్రి ఒక్కరే, వారే ఇప్పుడు కార్మం చేస్తున్నారు, మనమంతా ఒక్కరి సంతానమే, ఒక్కటే, ఇదొక్కటే యధార్థము అని ఈ ఒక్క మాటను అంగీకరిస్తారో అప్పుడు విజయ పతాకము(జండా) ఎగురవేయబడుతుంది. ఇదే సంకల్పంతో ముక్తిధామానికి వెళ్తారు మళ్ళీ ఎప్పుడైతే తమ తమ పాత్రను అభినయించేందుకు వస్తారో అప్పుడు మొదట ఇదే సంస్కారము అనగా భగవంతుడు ఒక్కరే అను సంస్కారము ఎమర్జ్ అవుతుంది(ఉత్పన్నమవుతుంది).

**సెగ్లెన్:- “ సహనం చేయడమే స్వయం యొక్క శక్తి రూపాన్ని ప్రత్యక్షం చేయడం ”**